

## ΤΗ ΚΒ' ΤΟΥ ΑΥΤΟΥ ΜΗΝΟΣ ΝΟΕΜΒΡΙΟΥ

Μνήμη τοῦ Ἅγιου Ἀποστόλου Φιλήμονος, καὶ τῶν σὺν αὐτῷ, Ἀπφίας, Ἀρχίππου καὶ Ὁνησίμου, καὶ τῆς Ἅγιας Μάρτυρος Κικιλίας, καὶ τῶν σὺν αὐτῇ.

### ΕΙΣ ΤΟΝ ΕΣΠΕΡΙΝΟΝ

Εἰς τὸ Κύριε ἐκέκραξα, ιστῶμεν Στίχους σ' καὶ ψάλλομεν Στιχηρὰ Προσόμοια τῆς Ἐορτῆς.

Ὕχος πλ. δ'

Ὕ οὐ παραδόξου θαύματος

Ὕ οὐ παραδόξου θαύματος! προϋπογράφεται νῦν, τὸ ἐσόμενον ἄρρητον, ἐν συμβόλοις σήμερον, ὁρατοὶς τὰ νοούμενα, ἡ φῶς γὰρ κόσμω, θεῖον ἐκλάμψουσα, νυμφαγωγεῖται, πρὸς Ναὸν ἔνθεον, ἥν εὐφημήσωμεν, ὡς ναὸν θεότητος ὑπερφυῆ, ἅγιον ἀείφωτον, τοῦ φωτοδότου Χριστοῦ.

Ὕ οντως ἀπαρχὴν εὐσπρόδεκτον, Ἰωακεὶμ ὁ σοφός, σὺν τῇ Ἀννῃ προσήνεγκαν, τῷ καταξιώσαντι θεῖον δοῦναι καρπὸν αὐτοῖς, καὶ θεόπαιδα, κόρην Μαρίαν σαφῶς, δι' ἣς τῆς λύπης, ἐλύθη ὄφλημα, ἥν ἀνυμνήσωμεν, εὐσεβῶς γηθόμενοι, τῆς γὰρ χαράς, πρόξενος γεγένηται, παντὶ τῷ κόσμῳ αὐτῇ.

Δεῦτε μυστικῶς συνδράμωμεν, καὶ προεξάρξωμεν νῦν, ταὶς λαμπάσι τῆς πίστεως, καταλαμπρυνόμενοι, τῆς Παρθένου τὴν πρόοδον, Ναὸν Θεοῦ γάρ, δόξη εἰσέρχεται, προμνηστευθεῖσα, σαφῶς τῷ Πνεύματι, ἥς ἔορτάσωμεν, τὴν τερπνὴν πανήγυριν, θεοπρεπῶς, πάντες εὐωχούμενοι, ἐν τῇ Εἰσόδῳ αὐτῆς.

### Καὶ τῶν Ἀποστόλων

Ὕχος β'

Ὄτε, ἐκ τοῦ ξύλου σὲ

Κλῆμα, τῆς ἀμπέλου τῆς ζωῆς, ἔνδοξε Φιλῆμον ὑπάρχων, οὗνον ἀπέσταξας, θείας ἐπιγνώσεως, ταὶς ἐν ὀδύνῃ ψυχαίς, καὶ καρδίας ἐπεύφρανας, τὰς σκυθρωπαζούσας, πλάνης ἀμαυρότητι, περικειμένας τε, ζόφῳ τῆς εἰδωλομανίας, ὅθεν γηθοσύνως τὴν μνήμην, σοῦ τὴν θεαυγὴν πανηγυρίζομεν.

Πόλις, τῶν Γαζαίων σὲ τιμᾶ, φῶς τῆς ἐπιγνώσεως Μάκαρ, διὰ σοῦ βλέψασα, ἡ Κολασσαέων δέ, τὸ θεῖον σώμά σου, ὥσπερ ὅλβον κατέχουσα, τρυγὰ τὰς ίάσεις, καὶ τὴν ἀναβλύζουσαν, χάριν ἐκάστοτε, ὅθεν, ἐκτελεῖ σου τὴν μνήμην, περισωζομένη κινδύνων, ἔνδοξε Φιλῆμον τὴν πρεσβεία σου.

Πίστει, σὺν Ἀπφίᾳ τὴν σεμνή, Ἀρχίππον σοφὸν Ἱεράρχην, ἀνευφημήσωμεν, μέλποντες Φιλῆμονα, καὶ τὸν Ὁνησίμον, ἰεροὺς θεοκήρυκας, σεπτοὺς διδασκάλους, πλάνην τὴν πολύθεον, τοὺς ἐκριζώσαντας, λόγῳ καὶ φυτεύσαντας πᾶσι, γνῶσιν ἀληθείας, καὶ τούτων, εὐσεβῶς τὴν μνήμην ἔορτάσωμεν.

Δόξα... Τῶν Ἀποστόλων

Ὕχος πλ. β'

Δεῦτε συμφώνως ἀνυμνήσωμεν, τοὺς αὐτόπτας τοῦ Λόγου, καὶ μύστας τῶν θαυμάτων αὐτοῦ, Φιλῆμονα, καὶ Ὁνησίμον, Ἀπφίαν καὶ Ἀρχίππον, τοὺς Ἀποστόλους Χριστοῦ, Χαίρετε, ἐκβοῶντες αὐτοῖς, τῆς οἰκουμένης φωστήρες, Κολασσαέων πρόβολοι, Χαίρετε, Ἀγγέλων ὁμοδίαιτοι, οἱ τὴν πλάνην τῶν εἰδώλων, ἀνδρικῶς καταστρεψάμενοι, καὶ Χριστὸν Σωτῆρα κηρύξαντες, καὶ τῆς πλάνης τοὺς ἀνθρώπους ἀπαλλάξαντες, Διὸ ὡς παριστάμενοι τῷ θρόνῳ τῆς Ἅγιας τριάδος, πρεσβεύσατε σωθῆναι τὰς ψυχάς ἡμῶν.

Καὶ νύν... Τῆς Ἐορτῆς

Ὕχος α' Γεωργίου Νικομηδείας

Ἀγαλλιάσθω σήμερον ὁ οὐρανὸς ἀνωθεν, καὶ αἱ νεφέλαι εὐφροσύνην ῥανάτωσαν, ἐπὶ τὰ λίαν παράδοξα, μεγαλεῖα τοῦ Θεοῦ ἡμῶν, ἵδοὺ γὰρ ἡ πύλη, ἡ κατὰ Ανατολάς βλέπουσα, ἀποκυνθεῖσα ἐκ στεῖρας ἀκάρπου, ἐξ ἐπαγγελίας, καὶ τῷ Θεῷ ἀφιερωθεῖσα εἰς κατοίκησιν, σήμερον ἐν τῷ Ναῷ, ὡς ἄμωμος προσφορὰ προσάγεται, Ἀγαλλιάσθω ὁ Δαυΐδ, κρούων τὴν κινύραν, Ἀπενεχθήσονται φησι, τῷ Βασιλεῖ παρθένοι ὄπίσω αὐτῆς, αἱ πλησίον αὐτῆς ἀπενεχθήσονται, ἔσω ἐν τῇ σκηνῇ τοῦ Θεοῦ, ἔνδον

τοῦ ἰλαστηρίου αὐτοῦ, ἀνατραφῆναι εἰς κατοίκησιν, τοῦ πρὸ αἰώνων ἐκ Πατρὸς ἀρρεύστως γεννηθέντος, εἰς σωτηρίαν τῶν ψυχῶν ἡμῶν.

**Εἰς τὸν Στίχον, εἰ βούλει, εἰπὲ Στιχηρὰ Προσομοια της Ἁγίας Κικιλίας.**

**Ὕχος δ' Ἐδωκας σημείωσιν**

Σῶμα ἀκηλίδωτον, καὶ λογισμὸν ἀπαράδεκτον, ἥδονῶν διετήρησας, καὶ νύμφην ἀκήρατον, τῷ πεποιηκότι, σεαυτὴν προσήξας, πεποικιλμένην ἴερῶς, τῷ μαρτυρίῳ Ἀειμακάριστε, διὸ σὲ προσελάβετο, πρὸς φωτεινότατον θάλαμον, καὶ νυμφῶνα ἀκήρατον, Κικιλία πανεύφημε.

Τρόδοις ἡδυπνόοις σε, εὐωδιάσας ὁ Κύριος, αἰσθητῶς Σεμνοπάρθενε, ζωγρεῖ μεσιτεία σου, ἀδελφῶν δυάδα, ἐνοσφρησαμένην, τούτων εὐχῇ σου ἐκτενεῖ, ὅθεν λιπόντες δυσῶδες σέβασμα, τῆς πλάνης ἡξιώθησαν, τοῦ ἐκ Παρθένου νεάνιδος, μύρου θείου δι' ἄφατον, κενωθέντος χρηστότητα.

Πλούτου κατεφρόνησας, τὴν ἐπουράνιον στέργονσα, καὶ μνηστῆρος ἡλόγησας, παρθένων ἐν τάγμασι, σεαυτὴν πανσόφως, ἀριθμησαμένη, καὶ προσενήνοχας σαυτὴν, τῷ οὐρανίῳ νυμφίῳ Πάνσεμνε, ἀθλήσασα στερρότατα, καὶ τὴν ὄφρὺν τοῦ ἀλάστορος, ἀνδρικῶς σθμπατήσασα, ἀθλητῶν τὸ ἀγλάϊσμα.

**Εἰδὲ μή, τὰ παρόντα τῆς Ἔορτῆς**

**Ὕχος β' Οἶκος τοῦ Ἐφραθὰ**

Σήμερον ψαλμικῶς, τὰ στίφη τῶν παρθένων, ἀνάγαντα λαμπάδας, φαιδρῶς ὁδοποιοῦσι, τὴν μόνην Παναμώμητον.

**Στίχ.** Απενεχθήσονται τῷ Βασιλεῖ παρθένοι ὡπίσω αὐτῆς αἱ πλησίον αὐτῆς Απενεχθήσονται σοι

Ὄρος τὸ νοητόν, τὴν τράπεζαν τὴν θείαν, τὴν γέφυραν τὴν στάμνον, Προφήτα ύποδέχου, τὴν μόνην παναμώμητον.

**Στίχ.** Απενεχθήσονται ἐν εὐφροσύνῃ καὶ ἀγαλλιάσει ἀχθήσονται εἰς ναὸν βασιλέως

Πύλας τοῦ ἰεροῦ, διάρας Ζαχαρία, προφήτα ύποδέχου, Θεοῦ τὴν θείαν πύλην, τὴν μόνην Ἀειπάρθενον.

**Δόξα... καὶ νύν... Ὕχος β'**

Σήμερον τῷ ναῷ προσάγεται, ἡ πανάμωμος Παρθένος, εἰς κατοικητήριον τοῦ παντάνακτος Θεοῦ, καὶ πάσης τῆς ζωῆς ἡμῶν τροφοῦ, Σήμερον τὸ καθαρώτατον ἀγίασμα, ὃς τριετίζουσα δάμαλις, εἰς τὰ Ἅγια τῶν Ἅγιων εἰσάγεται, Ταύτη ἐκβοήσωμεν, ὃς ὁ Ἀγγελος, Χαῖρε μόνη, ἐν γυναιξὶν εὐλογημένη.

**Ἀπολυτίκιον τῶν Ἀποστόλων**

**Ὕχος γ'**

Ἀπόστολε Ἅγιε Φιλήμονα, πρέσβευε τῷ ἐλεήμονι Θεῷ ἵνα πταισμάτων ἄφεσιν, παράσχῃ ταὶς ψυχὰς ἡμῶν.

**Δόξα... Καὶ νύν... Τῆς Ἔορτῆς**

**Ὕχος δ'**

Σήμερον τῆς εὐδοκίας Θεοῦ τὸ προοίμιον, καὶ τῆς τῶν ἀνθρώπων σωτηρίας ἡ προκήρυξις, ἐν Ναῷ τοῦ Θεοῦ τρανῶς ἡ Παρθένος δείκνυται, καὶ τὸν Χριστὸν τοὺς πᾶσι προκαταγγέλλεται, Αὕτη καὶ ἡμεῖς μεγαλοφώνως βοήσωμεν, Χαῖρε τῆς οἰκονομίας τοῦ Κτίστου ἡ ἐκπλήρωσις.

**Καὶ ἀπολυσίς**

**ΕΙΣ ΤΟΝ ΟΡΘΟΝ**

**Μετὰ τὴν α' Στιχολογίαν**

**Κάθισμα**

**΄Ηχος α'  
Τοῦ λίθου σφραγισθέντος**

Αἰνέσατε παρθένοι, καὶ μητέρες ὑμνήσατε, λαοὶ δοξολογεῖτε, ἵερεῖς εὐλογήσατε, τὴν ἄχραντον Μητέρα τοῦ Θεοῦ, σαρκὶ γὰρ νηπιάζουσα Ναῶ, τῷ τοῦ Νόμου προσηνέχθη, ὥσπερ ναὸς Κυρίου ἀγιώτατος, Διὸ ἐορτὴν πνευματικήν, τελοῦντες ἀνακράξωμεν, Χαῖρε Παρθένε δόξα, τοῦ γένους τῶν ἀνθρώπων.

**Μετὰ τὴν β, Στιχολογίαν**

**Κάθισμα**

**΄Ηχος δ'  
Ταχὺ προκατάλαβε**

Δαυὶδ προοδοποίησον, ἐν τῷ ναῷ τοῦ Θεοῦ, καὶ χαίρων ὑπόδεξαι, τὴν Βασιλίδα ἡμῶν, καὶ ταύτη ἐκβόησον, Εἴσελθε ἡ Κυρία, εἰς ναὸν Βασιλέως, εἴσελθε, ἡς ἡ δόξα κεκρυμμένως νοεῖται, ἐξ ἣς μέλι καὶ γάλα μέλλει πηγάσειν, πᾶσι τὸ φῶς ὁ Χριστός.

**Εἶτα ψάλλεται εἰς Κανὼν τῆς Ἐορτῆς, καὶ τῶν Ἅγιων οἱ ἐφεξῆς δύο.**

**΄Ο Κανὼν τῶν Ἀποστόλων, οὐδὲν ἡ Ακροστιχίς.**

Χριστὸν φιλοῦντα δοξάσω σε, Φιλῆμον. Ἰωσήφ.

**΄Ωδὴ α'΄Ηχος β'**

«Δεῦτε λαοί, ἄσωμεν ἄσμα Χριστῷ τῷ Θεῷ, τῷ διελόντι θάλασσαν, καὶ ὁδηγήσαντι, τὸν λαὸν ὃν ἀνῆκε, δουλείας Αἰγυπτίων, ὅτι δεδόξασται».

Χοροβατῶν, χαρμονικῶς τὰ οὐράνια, Ἱερουργὲ σκηνώματα, χάριν παράσχου μοί, τὴν ἄγιαν σου μνήμην, ἐνθέως ἀνυμνοῦντι, σὺ γὰρ δεδόξασαι.

΄Ρείθροις τῶν σῶν, λόγων καρδίας κατήρδευσας, καὶ γεωργεῖν οὐράνια, μάκαρ νοήματα, παρεσκεύασας πίστει, Απόστολε Φιλῆμον, ἀξιοθαύμαστε.

΄Ιερουργῶν, τὸ ιερὸν Εὐαγγέλιον, ταὶς ἀστραπαὶς τοῦ Πνεύματος, ψυχὰς ἐφώτισας, λυτρωσάμενος σκότους, τῆς εἰδωλομανίας, σοφὲ Απόστολε.

**Θεοτοκίον**

Σὲ προφητῶν, πάλαι ὁ θεῖος κατάλογος, πολυειδέστιν ἄχραντε, Χριστὸς ἐπὶ γῆς, ὑψώθητε, Ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται.

**΄Ο Κανὼν τῆς Ἅγιας**

**΄Ωδὴ α'΄Ηχος α'**

Χριστὸς γεννᾶται, δοξάσατε, Χριστὸς ἐξ οὐρανῶν, ἀπαντήσατε, Χριστὸς ἐπὶ γῆς, ὑψώθητε, Ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται.

Χριστοῦ πανάγιον τέμενος, Χριστοῦ φωτοειδὲς ἐνδιαίτημα, Χριστοῦ ναὲ καθαρώτατε, ἔνδοξε Κικιλία, Μάρτυς σεμνή, ταὶς σαις ἱκεσίαις, φωταγώγησον ἡμᾶς, τούς ἀνυμνούντας σε.

Χριστοῦ τὸ κάλλος ποθήσασα, Χριστοῦ Κραταιωθῆσα τῷ ἔρωτι, Χριστοῦ προσταγαὶς πειθήσασα, κόσμῳ καὶ τοὶς ἐν κόσμῳ, Μάρτυς σεμνή, πάσιν ἐνεκρώθης, καὶ ζωῆς τῆς αἰωνίου κατηξίωσαι.

Ψυχὴν ἀμόλυντον φέρουσα, καὶ σῶμα καθαρὸν καὶ ἀγνότατον, Χριστῷ τῷ Θεῷ νενύμφευσαι, ἀμωμὸν σὲ τηροῦντι καὶ καθαράν, Μάρτυς εἰς αἰῶνας, εἰς νυμφῶνα νοητόν θεομακάριστε.

**Θεοτοκίον**

Πυσθῆναι Κόρη πανάμωμε, παθῶν ἐπικρατείας τοὺς δούλους σου, τὸν σὸν ἐκτενῶς ἵκέτευε, Κύριον καὶ Δεσπότην, ὃν ἐκ τῶν σῶν, Πάναγνε αἰμάτων, ἐσωμάτωσας ἡμῖν, προσομιλήσαντα.

### Τῶν Ἀποστολῶν

#### ‘Ωδὴ γ’

«Στερέωσον ἡμᾶς ἐν σοὶ Κύριε, ὁ ξύλῳ νεκρώσας τὴν ἀμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σέ».

Τὰ πάθη τοῦ Χριστοῦ καὶ τὴν ἀνάστασιν, κηρύττων ἀνέστησας ώς ἐκ τάφου, ἀπιστίας καὶ νεκρώσεως, τοὺς ἀνθρώπους Φιλήμονα ξιάγαστε.

‘Ονήσιμον τὸν θεῖον καὶ Φιλήμονα, Ἀπφίαν καὶ Ἀρχιππὸν τοὺς ἀστέρας, τοὺς φωτίζοντας τὰ πέρατα, ιεραῖς μελωδίαις ἐοφημήσωμεν.

Νοός τὸ ὄπτικόν ἀνακαθάραντες, τῆς θείας ἐτύχετε θεοπτίας, καὶ καρδίας ἐπεστρέψατε, πλανωμένας πρὸς γνῶσιν ιερώτατοι.

#### Θεοτοκίον

Φανεῖσα καθαρὰ καὶ πανακήρατος, ἐδέξω ἐν μήτρᾳ τὸν Θεὸν Λόγον τὸν καθάραντα τὴν φύσιν ἡμῶν, ῥυπωθεῖσαν Παρθένε ἀτοπήμασι.

### Τῆς Μάρτυρος

#### Τῷ πρὸ τῶν αἰώνων

Τὸν ἐκ τῆς Παρθένου, σαρκωθέντα ἀφράτως Χριστὸν τὸν Θεόν, καθαρωτάτῃ διανοίᾳ, ἐκζητοῦσα ἐβόας αὐτῷ, Σοῦ ὁπίσω Δέσποτα, προσεκολλήθην, καὶ σοῦ τῇ στοργῇ, ψυχὴν μουσυνέδησα.

Ἐχουσα παστάδα, ἐπουράνιον προίκα τε μένουσαν, τῆς ἐπιγείου ώς προσκαίρου, καὶ φθαρτῆς Κικιλία, ἀγνὴ Μάρτυς κατεφρόνησας, τὴν παρθενίαν τηροῦσα Χριστῷ, ἀσπιλὸν ἀμείωτον.

Ἐρωτι ἀϋλω, τὸν ἐνύλους ἐμάρανας ἔρωτας, καὶ τὸν μνηστήρα ζωηρυτοῖς, καὶ πανσόφοις σου λόγοις, σὺν σοὶ παρθενεύειν ἔπεισας, μεθ' οὐ συνήφθης Ἀγγέλων χοροίς, Μάρτυς ἀξιάγαστε.

#### Θεοτοκίον

Ἡ ἀγεωργήτως, ώς κατάκαρπος ἄμπελος Ἀχραντε, καὶ συλλαβοῦσα καὶ τεκοῦσα, τὸν ἀκήρατον βότρυν, Χριστὸν οἶνον ἀποστάζοντα, θεογνωσίας αὐτὸν ώς Θεόν, αἴτησαι σωθῆναι ἡμᾶς.

#### ‘Ο Εἱρμὸς

«Τῷ πρὸ τῶν αἰώνων, ἐκ Πατρὸς γεννηθέντι ἀρρεύστως Υἱῷ, καὶ ἐπ' ἐσχάτων ἐκ Παρθένου, σαρκωθέντι ἀστόρως, Χριστῷ τῷ Θεῷ βοήσωμεν, Ὁ ἀνυψώσας τὸ κέρας ἡμῶν, Ἄγιος εἰς Κύριε».

### Κάθισμα τοῦ Αγίου Φιλήμονος

#### ‘Ηχος πλ. δ'

#### Τὴν Σοφίαν καὶ Λόγον

Τῷ ἀρότρῳ τοῦ λόγου καλλιεργῶν, χερσωθείσας καρδίας, Ἱερουργέ, τὴν θείαν ἐπίγνωσιν, γεωργεῖν παρεσκεύασας, καὶ καθελῶν τεμένη, εἰδώλων ἀνήγειρας, Ἐκκλησίας μάκαρ, εἰς δόξαν τοῦ Κτίστου σου, ὅθεν συνελθόντες τὴν ἀγίαν σου μνήμην, Φιλήμον δοξάζομεν, ιερῶς φωτιζόμενοι, καὶ συμφώνως βιώμεν σοί, Πρέσβευς Χριστῷ τῷ Θεῷ, τῶν πταισμάτων ἀφεσιν δωρήσασθαι, τοὶς ἑορτάζουσι πόθῳ, τὴν ἀγίαν μνήμην σου.

#### Δόξα... Τῆς Αγίας Κικιλίας

#### Τὸν τάφον σου Σωτὴρ

Νυμφίον ἀληθῶς, τὸν Χριστὸν κεκτημένη, νυμφίου σαρκικοῦ, ἐβδελύξω τὸν πόθον, καὶ τοῦτον προσενήνοχας, τῷ Θεῷ διὰ πίστεως, ἐναθλήσαντα, σὺν σοὶ στερρῶς Κικιλία, καὶ τὸν στέφανον, ἀπολαβόντα τῆς νίκης, μεθ' οὐ ἡμῶν μέμνη σου.

#### Καὶ νύν... Τῆς Ἐορτῆς

Δικαίων ὁ καρπός, , Ἰωακεὶμ καὶ τῆς Ἀννης, προσφέρεται Θεῷ, ιερῷ ἐν Αγίῳ, σαρκὶ νηπιάζουσα ἡ

τροφὸς τῆς ζωῆς ἡμῶν, ἢν εὐλόγησεν, ὁ ἵερὸς Ζαχαρίας, ταύτην ἅπαντες, οἱ γηγενεῖς μετὰ πόθου, πιστῶς μακαρίσωμεν.

### Τῶν Ἀποστόλων

#### ‘Ωδὴ δ’

«Ὕμνῳ σε, ἀκοὴ γὰρ Κύριε, εἰσακήκοα καὶ ἐξέστην, ἔως ἐμοῦ ἥκεις γάρ, ἐμὲ ζητῶν τὸν πλανηθέντα, Διὸ τὴν πολλήν σου συγκατάβασιν, τὴν εἰς ἐμὲ δοξάζω Πολυέλεε».

Ἴστιώ τοῦ Σταυροῦ πτερούμενος, διεπέρασας ἀχειμάστως, τὸ χαλεπὸν πέλαγος, τῶν πειρασμῶν τοῦ βίου, Μάκαρ πολλούς, κυβερνήσας θαλαττεύοντας, πρὸς σωτηρίας ὄρμον θεία χάριτι.

Λαμπτήρας φωταυγεῖς προβάλλεται, θεία πόλις Κολασσαέων, τὸν ἵερὸν Ἀρχιππον, Φιλήμονά τε καὶ Ἀπφίαν σαφῶς, καὶ Ὄνήσιμον τὸν ἔνδοξον, φωταγωγοῦντας κόσμου τὰ πληρώματα.

Ο θεῖος ποταμὸς ἀνέβλυσε, τῆς καρδίας σου θεορρῆμον, καὶ ποταμὸὺς ἔστησε, καὶ ἡεύματα τῆς ἀθεῖας, ψυχὰς ἐκτακείσας δὲ τῷ καύσωνι, τῆς ἀγνωσίας ἥρδευσεν ἐν χάριτι.

#### Θεοτοκίον

Ὕμνῳ σὲ ἀληθῶς Πανύμνητε, ὑπερύμνητον Θεὸν Λόγον, ὑπερφυῶς τέξασαν, καὶ δέομαι, Τῆς ταπεινῆς μου ψυχῆς, τὰ νοσήματα θεράπευσον, ώς ἀγαθὴ ὑπάρχουσα Θεόνυμφε.

### Τῆς Μάρτυρος

#### ‘Ράβδος ἐκ τῆς ρίζης

Ἄγγελος φωτὸς σοὶ παρεστώς, καὶ φύλαξ δεδομένος σοί, φωτὶ σὲ θείῳ κατελάμπρυνε, ὥνδιμενος ἐκ παντός, ἐναντίου ἔνδοξε, ἄφθορον ἀγνήν διατηρῶν τε, εὐαρεστοῦνταν Χριστῷ πίστει Κικιλία καὶ χάριτι.

Θείαις σου πεισθεὶς ταὶς διδαχαῖς, εἰδὼλων τὸ βαθύτατον, ὡς Κικιλία σκότος ἔλιπε, Βαπτίσματι θεουργῷ, προσελθῶν γηθόμενος, Βαλλεριανὸς ὁ γενναιόφρων, καὶ φωτισθεὶς τὴν ψυχήν, φέγγος μαρτυρίου ἐπήστραψε.

Θάλαμον θαλάμου καθαρόν, ἡλλάξω τὸν οὐράνιον, τοῦ ἐπιγείου ἀξιάγαστε, εἰς ὃν οἰκεῖς ἐν χαρᾶ, παρθενίας κάλλεσι, καὶ μαρμαρυγαῖς ταὶς τῆς ἀγνείας, ἡγλαῖσμένη φαιδρώς, Μάρτυς Κικιλία Θεόνυμφε.

#### Θεοτοκίον

Ράβδος σὲ Παρθένε Άαρῶν, ἀνίκμως ἐκβλαστήσασα, προεξεικόνισεν ἀνθήσασαν, τὸν φυτουργὸν τοῦ παντός, ὃν δυσώπει πάντοτε, πάντων εὐσεβῶν ταὶς διανοίαις, τὸν φόβον τὸν ἔαυτοῦ, Δέσποινα φυτεῦσαι Πανάμωμε.

### Τῶν Ἀποστόλων

#### ‘Ωδὴ ε'

«Ο τοῦ φωτὸς χορηγός, καὶ τῶν αἰώνων ποιητὴς Κύριος, ἐν τῷ φωτὶ τῶν προσταγμάτων, ὁδήγησον ἡμᾶς, ἐκτός σου γὰρ ἄλλον, Θεὸν οὐ γινώσκομεν».

Νενοσηκότας ὄρῶν, τὴ σηπεδόνι τῶν δεινῶν ἔνδοξε, τῷ δραστικῷ λόγῳ σου ιάσω, Φιλήμον τῆς ποτέ, εἰδωλομανίας, σφοδρῶς κινδυνεύοντας.

Τὰς οὐρανίους ὁδούς, τοὶς πλανηθείσι χαλαπῶς ἔδειξας, ώς ἀπλανῆς ὁδηγὸς Φιλήμον, καὶ μόνην τὴν ὁδόν, Χριστὸν ἀγαπῆσαι, ὀσίως ὠδήγησας.

Ἄγει φαιδρὰν ἔορτήν, Κολασσαέων ἡ σεπτὴ σήμερον, περιχαρῶς Χριστοῦ Ἐκκλησία, τὸν θεῖον Ἀρχιππον, καὶ τὸν θεηγόρον, τιμῶσα Φιλήμονα.

#### Θεοτοκίον

Δέσποινα σῶσον ἡμᾶς, χειμαζομένους χαλεπῷ κλύδωνι, τῶν πειρασμῶν καὶ τῶν ἀνημέρων, Βαρβάρων ἐκδρομαίς, καὶ ταὶς τῶν Δαιμόνων, δειναὶς ἐπιθέσεσιν.

### Τῆς Μάρτυρος

#### Θεὸς ὁν εἰρήνης

Λουτρόν σου τὸ θεῖον, Βαλλεριανέ, ἐκζητοῦντος ὥραθη σοὶ Ἀγγελος, τὸν νοῦν καὶ τὴν καρδίαν σου, φωτίζων ιερῶν, λογίων ἀναπτύξει, καὶ πείθων οὐρανίαις, συναφθῆναι χορείαις, ἐπὶ τῆς γῆς ἀγωνισάμενον.

Τηροῦσι παρθένον, καὶ σῶμα καὶ νοῦν, συνδουμένοις τε θείῳ ἐν Πνεύματι, στεφάνους ὄρατοὺς ὑμῖν, ἀπέστειλε Χριστός, ἐκ ρόδων ἡδυπνώων, αὐτοῦ γὰρ εὐωδία, καὶ τῆς πίστεως ὅντως, Πανευκλεέστατοι γεγόνατε.

Δυσώδῃ Τιβούρτιε, πλάνην λιπῶν, ἀντελάβου ὁσμῆς θείας γνώσεως, καὶ τρίβον τὴν ἀπάγουσαν, ζωὴν πρὸς ἀληθῆ, προθύμως ἐπορεύθης, πιστεύσας ὀλοψύχως, τὴ Τριάδι καὶ ταύτης, ὑπεραθλήσας προθυμότατα.

#### Θεοτοκίον

Ἀγίων Αγγέλων, Παρθένε ἀγνῆ, ὑπερέχουσα ὕφθης κυνήσασα, βουλῆς μεγάλης Ἀγγελον, Θεὸν Ἐμμανουὴλ, βροτοὺς ἐπουρανίους, αὐτοῦ τῇ καταβάσει, ἐργαζόμενον Κόρη, δι' εὐσπλαγχνίαν ἀδιήγητον.

### Τῶν Ἀποστόλων

#### ‘Ωδὴ ζ’

«Ἐν ἀβύσσῳ πταισμάτων κυκλούμενος, τὴν ἀνεξιχνίαστον τῆς εὐσπλαγχνίας σου, ἐπικαλοῦμαι ἄβυσσον, ἐκ φθορᾶς ὁ Θεὸς μὲ ἀνάγαγε».

Οὐρανὸς ὕφθης πᾶσι φθεγγόμενος, δόξαν τὴν σωτήριον, τοῦ σὲ δοξάσαντος, καὶ Μαθηταῖς συντάξαντος, Ἐβδομήκοντα Μάκαρ πανόλβιε.

Ξενωθεὶς τῆς πατρίδος τῷ ξένῳ σου, λόγῳ ξενωθέντας, Θεοῦ ἐσαγήνευσας, καὶ τῆς Σιών οἰκήτορας, Ιεράρχα Φιλῆμον ἀνέδειξας.

Ἄρεταις ιεραῖς ἀπαστράπτουσα, καὶ περιφανῶς τὸν Θεὸν θεραπεύσασα, πρὸς οὐρανοὺς ἀνέδραμες, σὺν Ἀγγέλοις Ἀπφία χορεύουσα.

#### Θεοτοκίον

Σωματοῦται ὁ Λόγος ἐν μήτρᾳ σου, καὶ δι εὐσπλαγχνίαν, γνωρίζεται ἄνθρωπος, ἵνα Θεὸν τὸν ἄνθρωπον, ἀπεργάσηται Κόρη πανάμωμε.

### Τῆς Μάρτυρος

#### Σπλάγχνων Ἰωνᾶν

Χείρας πρὸς Θεόν, προθύμως ἐπάπαντες, τοὺς εἰδωλικοὺς ναοὺς κατέρραξαν, καὶ συνέτριψαν, καὶ βυθῷ ἀπωλείας παρέπεμψαν, τῶν δαιμόνων τὰς ἐπάρσεις οἱ στερρότατοι νίκης, ὅθεν ἐκομίσαντο, εὐπρεπῆ καὶ φαιδρὰ διαδήματα.

Ἄρνες λογικοί, ὑπάρχοντες ἄγιοι, θηρίων ὄρμᾶς οὐκ ἐπτοήθητε, οὐκ ἐνείματε, ἀλογώτατον σέβας τοὶς δαίμοσιν, οὐ θυσίαν προσηγκάτε ὀλέθριον, μᾶλλον, ἔαυτοὺς δὲ θύματα, καθαρὰ τῷ Θεῷ προσηγάγετε.

Πόθος σε Θεοῦ, καὶ ἔρως ἐγκάρδιος, καὶ θεία στοργή, ὅλην ἀνέφλεξε, καὶ εἰργάσατο, μετὰ σώματος Ἐνδοξε Ἀγγελον, ὑποκλίνεις γὰρ αὐλένα προθυμότατα, ξίφει, καὶ τὴν γὴν τοὶς αἴμασι, ψυχὴ τὸν ἀέρα ἡγίασας.

#### Θεοτοκίον

Ἐστη μέχρι σοῦ, Παρθένε ὁ θάνατος, ζωὴν γὰρ Χριστὸν ἐκυοφόρησας, τὸν δωρούμενον, καθαρῶς εἰς αὐτὸν τοὶς πιστεῦοσι, τὴν ἀθάνατον καὶ θείαν ἀγαλλίασιν τοῦτον, Παναγίᾳ αἴτησαι, λυτρωθῆναι κινδύνων τοὺς δούλους σου.

### Ο Είρμος

«Σπλάγχνων Ἰωνάν, ἔμβρυον ἀπήμεσεν, ἐνάλιος θήρ, οἶον ἐδέξατο, τὴν Παρθένω δέ, ἐνοικήσας ὁ Λόγος καὶ σάρκα λαβών, διελήλυθε φυλάξας ἀδιάφθορον, ἃς γὰρ οὐχ ὑπέστη ῥεύσεως, τὴν τεκοῦσαν κατέσχεν ἀπήμαντον».

### Κοντάκιον τῆς Ἁγίας Κικιλίας ”Ηχος δ' Ο ύψωθεὶς ἐν τῷ Σταυρῷ

Τὴν νυμφευθεῖσαν, τῷ Χριστῷ ἐκουσίως, καὶ στολισθεῖσαν, ἀρεταὶς τὴν καρδίαν, θεοπρεπῶς ὑμνήσωμεν Πιστῶν ἡ πληθύς, αὕτη γὰρ κατήσχυνεν, Ἀλμακίου τὸ θράσος, λάμψασα ὡς ἥλιος, μέσον τῶν ἐκζητούντων, καὶ μετὰ ταῦτα ὥφθη τοὶς ἐν γῇ, στήριγμα θεῖον, τὴν πίστιν κρατύνασα.

### Ο Οἶκος

Ἀρχὴ ἐλπίδος ἀγαθῆς, ἐδόθη τοὶς Ἅγιοις ἔξαιρετα τὸ πράττειν, κατάπληκτα μεγάλα, ἅπερ καὶ θαύματα, ἐστὶ θαυμάζεσθαι ἀξίως, μεθ' ὧν καὶ τὴν τῆς παρθένου Κικιλίας ἀρετήν, καὶ ἄσπιλον λαμπρότητα, πῶς ἀπεκδυσαμένη, τὸν ἄρχοντα ἔφυγε τοῦ σκότους, καὶ δραμοῦσα πρὸς τὴν πάλην τοῦ ἐχθροῦ, ἔστη ἐρρωμένη ἀπτοήτως, καὶ ἡμεῖς τοῦ θαύματος τούτου γεγονότα ἀληθῆ πράγματα, φόμενπάς διὰ Χριστόν, ἐπτέρνισε τὸν Βελιάρ, τὴν πίστιν κρατύνασα.

### Συναξάριον

Τὴ ΚΒ' τοῦ αὐτοῦ μηνός, Μνήμη τῶν Ἅγιων Ἀποστόλων ἐκ τῶν Ἐβδομήκοντα, Φιλήμονος, Αρχίππου, Άπφιας καὶ Ὄνησίμου, μαθητῶν γεγονότων Παύλου τοῦ Ἀποστόλου.

### Στίχοι

- Χριστοῦ καλοῦντος, ὥφθητε δρόμῳ ξένῳ,
- Χριστοῦ μαθηταί, δραμόντες πρὸς τὴν κλήσιν.
- Εἰκάδι δευτερίη, Φιλήμονα ἔνθεν ἄειραν.

Τὴ αὐτὴ ἡμέρα, Μνήμη τῶν Ἅγιων Μαρτύρων Κικιλίας, Βαλλεριανοῦ, καὶ Τιβουρτίου.

### Στίχοι

- Λουτροῦ φέρεις ἔκκαυσιν, ὡς Κικιλία,
- Λούη δὲ λουτρὸν αἵματος διὰ ξίφους.
- Βαλλεριανὸν καὶ συναθλητὴν ἄμα
- Κτείνει ξίφος, βάλλοντας ὕβρεσι πλάνην.

Τὴ αὐτὴ ἡμέρα, μνήμη τῶν Ἅγιων Μαρτύρων Μάρκου, Στεφάνου, καὶ ἑτέρου Μάρκου.

### Στίχοι

- Τμηθεὶς ξίφει Στέφανε σὺν Μάρκοις δύω,
- Πολλοὺς σὺν αὐτοῖς τοὺς στεφάνους λαμβάνεις.

Τὴ αὐτὴ ἡμέρα, Μνήμη τοῦ Ἅγιου Μάρτυρος Προκοπίου τοῦ ἐν Παλαιστίνῃ.

### Στίχοι

- Πρὸς τὴν τομὴν ὥρμησεν οἴα πρὸς πάλην,
- Καὶ Προκόπιος θρέμμα τῆς Παλαιστίνης.

Τὴ αὐτὴ ἡμέρα, Μνήμη τοῦ Ἅγιου Μάρτυρος Μενίγγου τοῦ κναφέως.

### Στίχοι

- Κάραν, κναφεῦ Μένιγγε, τμηθεὶς ἐκ ξίφους,
- Κνάπτεις σεαυτόν, κὰν ρύπους εῖχες, πλύνη.

Τὴ αὐτὴ ἡμέρα, Μνήμη τοῦ Ὄσιου Ἀββᾶ.

### Στίχοι

- Άββαν, τὸν ἐκτύτωμα ὄντα Άββάδων,
- Τιμῷ πρεπόντως, ώς τεκνίων Πατέρα.

Τὴν αὐτὴν ἡμέραν, οἱ Ἅγιοι Χριστοφόρος καὶ Εὐφημία ξίφει τελειοῦνται.

### Στίχοι

- Τὴν Εὐφημίαν σοὶ συνευφημεῖν ἔγνων,
- Σοὶ συσφαγεῖσαν, χριστόφρον Χριστοφόρε.

Τὴν αὐτὴν ἡμέραν, οἱ Ἅγιοι θαλλέλαιος καὶ Ἀνθιμος ξίφει τελειοῦνται.

### Στίχοι

- Θαλλέλαιος Ἀνθιμος ἐκτετμημένοι,
- Αειθαλῶς ἀνθοῦσιν ώς θεία ξύλα.

Τὴν αὐτὴν ἡμέραν, ὁ Ὄσιος Κάλλιστος ἐν εἰρήνῃ τελειοῦνται.

### Στίχοι

- Κάλλιστος ἐχθρὸν τὸν κάκιστον πτερνίσας,
- Φίλος Θεῷ πρόσεισιν ἐκλελεγμένος.

Τὴν αὐτὴν ἡμέραν, ὁ Ἅγιος θαδδαῖος, ἐν τροχῷ δεθείς, καὶ κατὰ πρανοὺς ἀφεθείς, τελειοῦνται.

### Στίχοι

- Κατὰ πρανοὺς θαδδαῖον ὁ τροχὸς στρέφει.
- Φωνὴ δὲ βροντῆς ἐν τροχῷ, ψαλμὸς λέγει.

Τὴν αὐτὴν ἡμέραν, Μνήμη τῶν Ἅγιων Μαρτύρων Ἀγαπίωνος, Σισινίου Ἱερομάρτυρος, καὶ Ἀγαπίου.

### Στίχοι

- Ἀπῆλθε, θηρσὶ μὴ βλαβεὶς Ἀγαπίων.
- Τοῦτον γὰρ ἡγάπησε καὶ θηρῶν φύσις
- Εἶχες θύτην με νὺν δέ, καὶ θῦμα ξένον,
- Ἐχεις μὲ Σισινίου, ἐκ ξίφους Λόγε.
- Ὑπὲρ Θεοῦ, ταθέντος ἐν τῷ Κρανίῳ,
- Ξίφει σὸν Ἀγάπιε τείνεις κρανίον.

Ταὶς τῶν σῶν ἀγίων πρεσβείαις, ὁ Θεὸς ἐλέησον ἡμᾶς. Αμήν.

## Τῶν Ἀποστόλων

### 'Ωδὴ ζ'

«Εἰκόνος χρυσῆς, ἐν πεδίῳ Δεηρὰ λατρευσμένης, οἱ τρεῖς σου Παῖδες κατεφρόνησαν, ἀθεωτάτου προστάγματος, μέσον δὲ πυρὸς ἐμβληθέντες, δροσιζόμενοι ἔψαλλον, Εὐλογητὸς εἰς ὁ Θεός, ὁ τῶν Πατέρων ἡμῶν».

Ὦραιοι οἱ σοί, ἔχρημάτισαν σεπτοὶ Φιλῆμον πόδες, τρίβους συντόνως βηματίσαντες, Εὐαγγελίου καὶ ἅπασι, τοὶς πολεμηθείσιν εἰρήνην, ιερὰν καταγγέλλοντες, καὶ τῶν δαιμόνων τὰς ὄρμᾶς ὑποσκελίσαντες.

Σῶν λόγων φωτί, τῶν Γαζαίων τὸ βαρὺ σκότος ἥλαθη, ιερουργὸς γὰρ ιερώτατος, ἐν τούτοις γέγονας ἄριστα, τοὺς πάντας ποιμάνας καὶ μέλπειν, ἐκδιδάξας Ἀπόστολε, Εὐλογητὸς εἰς ὁ Θεός, ὁ τῶν Πατέρων ἡμῶν.

Ἐν πρώτοις τῶν σῶν, ἐκοινώνησε καλῶν Γαζαίων πόλις, αὐτῆς γὰρ ὕφθης καὶ πρωτόθρονος, καὶ ιεράρχης σωτήριος, ώς ιεροφάντης Φιλῆμον, ἐκβοῶν προτρεπόμενος, Εὐλογητὸς εἰς ὁ Θεός, ὁ τῶν Πατέρων ἡμῶν.

Φιλήσας Χριστόν, τὸν φιλήσαντα βροτοὺς δι' εὐσπλαγχνίαν, τοὺς τὴν φιλία τοῦ ἀλάστορος,

μεμισημένους τυγχάνοντας, φίλους ἀπειργάσω Φιλῆμον, τοῦ Θεοῦ ἀναμέλποντας, Εὐλογητὸς εῖ ὁ Θεός, ὁ τῶν Πατέρων ἡμῶν.

### Θεοτοκίον

Ἴσχὺς ταπεινῶν, καὶ λυχνία φωτεινὴ καὶ θεία τράπεζα, ὅρος καὶ πύλη ἀδιόδευτος, θρόνος Θεοῦ καὶ παλάτιον, ράβδος Ἀαρὼν τε καὶ στάμνος, χρυσαυγίζουσα πέφυκας, Χριστὸν τὸ μάννα τῆς ζωῆς, Παρθένε φέρουσα.

### Τῆς Μάρτυρος

#### Οἱ Παῖδες εὐσεβεία

Τὴν κάμινον εἰς δρόσον Νεανίαι, εὐσεβῶς μετέβαλον, δροσιζομένη δὲ λουτρῷ, Κικιλία τοῦ Βαπτίσματος, τὸ φλογίζον τοῦ λουτροῦ ἔφερες ψάλλουσα, ὁ τῶν πατέρων, Θεὸς εὐλογητὸς εῖ.

Τιβούρτιος τὴν πλάνην ἀπλανέσι, διδαχαίς σου Πάνσοφε, καταλιπῶν, θείαν στολήν, ἀφθαρσίας ἐπενδύεται, καὶ Χριστοῦ τοὶς Ἀθληταῖς συναριθμεῖται βιῶν, ὁ τῶν Πατέρων, Θεὸς εὐλογητὸς εῖ.

### Τριαδικὸν

Τρισήλιον ἀκτῖνα ύπερθέου, Ἀθληταὶ θεότητος ὁμοιογοῦντες εὐσεβῶς, τὴν πολύθεον σκοτόμαιναν, ἐσκεδάσατε φωστῆρες χρηματίσαντες, φωταγωγοῦντες, Πιστῶν τάς διανοίας.

### Θεοτοκίον

Τὸ Χαίρε σοὶ βιῶμεν κυησάσῃ, τὴν χαρὰν Πανάχραντε, καὶ τῆς ἀρᾶς πάντας ἡμᾶς, ρύσαμένη μεσιτείᾳ σου, ἀπειρόγαμε ἀγνὴ τοὺς ἀναμέλποντας, ὁ τῶν Πατέρων, Θεός εὐλογητὸς εῖ.

### Τῶν Ἀποστόλων

#### Ὦδὴ η'

«Τὸν ἐν καμίνῳ τοῦ πυρός, ἐν Βαβυλώνι τους Παίδας τῶν Ἐβραίων, διασώσαντα Θεόν, ιερεῖς εὐλογεῖτε, λαὸς ὑπερυψοῦτε, αὐτὸν εἰς τοὺς αἰῶνας».

Λόγον ὡς λύχνον φαεινόν, ἐπανάπτοντα, τὴ σὴ καρδία φέρων, τοὺς τὸ πρὶν ἐσβεσμένους, καὶ ἐν σκοτίᾳ πολλή, κειμένους ἀγνωσίας Ἐνδοξε, πρὸς θεογνωσίας ἐξήγειρας ἡμέραν.

Ἡ ιερά σου πρὸς Θεόν, ἐκδημία ιεραῖς ἐμεγαλύνθη, προπομπαὶς Ἀποστόλων, καὶ ἀσωμάτων Νόων, ὃν ἔσχες ἐν γῇ τὸ πολίτευμα, ὡς ιερομύστης, Φιλῆμον θεηγόρε.

Μύρον ἡδύπνοον σαφῶς, ἀποστάξας ιερῶν θαυμάτων μάκαρ, εὐωδίασας φρένας, καὶ λογισμοὺς εὐσεβεῖς, καὶ πάθη δυσώδη ἀπήλασας, τῶν ὑπερυψούντων, Χριστὸν σοφὲ Φιλῆμον.

Οἴα ἀστέρες φαεινοί, στερεώματι ἀεὶ τῆς Ἐκκλησίας, διαπρέπουσιν ἄμα, Ἀρχιππος ὁ θαυμαστός, Απφία, Φιλήμων, Ὄνησιμος, καὶ τὰς διανοίας, ἡμῶν φωταγωγοῦσι.

### Θεοτοκίον

Νέος Παράδεισος ἡμῖν, ἡ γαστῆρ σου ἀληθῶς Ἀγνὴ ὡράθη, ζωῆς ξύλον βλαστάνων, καὶ τοὺς θανέντας καρπῷ, τοῦ ξύλου πάλιν πρὸς Παράδεισον, ζωοποιηθέντας, εἰσάγων Θεοτόκε.

### Τῆς Μάρτυρος

#### Θαύματος ὑπερφυοῦς

Θείαις ἐπομβρήσεσι τῶν σῶν θαυμάτων, τῶν παθῶν ἡμῶν ρύπον ἐκπλύνεις, τοὺς τακέντας καύσωνι, ἀλγηδόνων Μάρτυς σεμνή, ἀναψύχεις, Κικιλία παναοίδιμε, βιῶντας ἐν πίστει καὶ κραυγάζοντας, Εὐλογείτω ἡ κτίσις πᾶσα τὸν Κύριον, καὶ ὑπερυψούτω, εἰς πάντας τους αἰῶνας.

Ζεούσῃ τὴ προθυμία γενναιόφρον, τὴν παφλάζουσαν εἰσῆλθες φλόγα, οὐκ ἐφλέχθης ὅλως δέ, ἀλλ' ἐξῆλθες ως ἐκ λουτροῦ, ἀφθαρσίας Κικιλία ἀναμέλπουσα, Χριστῷ τῷ τῶν ὅλων βασιλεύοντι, Εὐλογείτω ἡ κτίσις πᾶσα τὸν Κύριον, καὶ ὑπερυψούτω, εἰς πάντας τους αἰῶνας.

Θείου Βαλλεριανοῦ τὴν καρτερίαν, Κατεπλάγησαν Ἀγγέλων δῆμοι, ὁρθίσμοις γὰρ πάντοθεν, καὶ νιφάσι τῶν αἰκισμῶν, πιεζόμενος ὑπέφερε στερρότατα, συντρίβων ἐχθροὺς καὶ μέλπων ἄριστα, Εὐλογείτω ἡ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

### Θεοτοκίον

Στάμνον σὲ τὸ μάννα κεκτημένην, καὶ τῆς θεότητος ἔγνωμεν Κόρη, κιβωτὸν καὶ τράπεζαν, καὶ λυχνίαν θρόνον Θεοῦ, καὶ παλάτιον καὶ γέφυραν μετάγουσαν, πρός θείαν ζωὴν τοὺς ἀναμέλποντας, Εὐλογείτω ἡ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας.

### Ο Εἱρμός

«Θαύματος ὑπερφυοῦς ἡ δροσοβόλος, ἐξεικόνισε κάμινος τύπον, οὐ γὰρ οὓς ἐδέξατο φλέγει Νέους, ὡς οὐδὲ πὺρ τῆς θεότητος, Παρθένου ἦν ὑπέδυν νηδύν, Διὸ ἀνυμοῦντες ἀναμέλψωμεν, Εὐλογείτω ἡ κτίσις πᾶσα τὸν Κύριον, καὶ ὑπερυψούτω, εἰς πάντας τοὺς αἰῶνας».

### Τῶν Ἀποστόλων

#### Ωδὴ θ'

«Τὸν ἐκ Θεοῦ Θεὸν Λόγον, τὸν ἀρρήτῳ σοφίᾳ, ἥκοντα καινουργῆσαι τὸν ἄδαμ, βρώσει φθορὰ πεπτωκότα δεινῶς, ἐξ ἀγίας Παρθένου, ἀφράστως σαρκωθέντα δι' ἡμᾶς, οἱ Πιστοὶ ὁμοφρόνως, ἐν ὕμνοις μεγαλύνομεν».

Ίερωτάτη χορεία, ιερῶν Ἀποστόλων, ἐμπρέπων κατοικεῖς τοὺς οὐρανούς, θεία μεθέξει Θεούμενος, καὶ φωτὶ ἀπαστράπτων, ἀρρήτῳ καὶ χαρὰς πνευματικῆς, Ιεράρχα Φιλῆμον, διηνεκῶς πληρούμενος.

Ως θαυμαστός σου ὁ Τρόπος! ὡς καλὸς ὡς ώραῖος ὁ βίος! ὡς περίδοξος ἡ σή, κοίμησις μάκαρ Ἀπόστολε! ὡς φαιδρὰ ἡ ἡμέραι ἐν ἡ ἀπολιπῶν τὰ ἐπὶ γῆς, οὐρανίων ἀψίδων, ἐπέβης ἀγαλλόμενος.

Σήμερον τέρπεται πᾶσα, ἡ Χριστοῦ Ἐκκλησία, ἐόρτιον χαρὰν πνευματικῶς, συστησαμένη τὴ μνήμη σου, ἦν ἀκλόνητον σῶζε, ταὶς σαὶς πρὸς τὸν Σωτήρα καὶ Θεόν, εὐπροσδέκτοις Πρεσβείαις, Φιλῆμον Ίερώτατε.

Ἡ τῶν λειψάνων σου θήκη, ἰαμάτων σταγόνας, ἐκβλύζει τοὶς φοιτῶσιν ιερῶς, μάκαρ Φιλῆμον Ἀπόστολε, καὶ νοσήματα παύει, καὶ πάντων ἀγιάζει τὰς ψυχάς, τῶν τὴν θείαν σου μνήμην, ἔορταζόντων πάντοτε.

### Θεοτοκίον

Φέρεις τὸν φέροντα πάντα, καὶ τὸν τρέφοντα τρέφεις, τὸν τρόπον τῆς λοχείας, οὐδαμῶς ἐπισταμένη Πανάμωμε, ὑπὲρ νοῦν σου τὸ θαῦμα, Ἀγγέλους καταπλῆττον καὶ βροτούς, τοὺς εἰδότας σὲ μόνην, Παρθένον Θεομήτορα.

### Τῆς Μάρτυρος

#### Τύπον τῆς ἀγνῆς

Κῆπος κεκλεισμένος πέφυκας, πηγὴ ἐσφραγισμένη, κάλλος ἀπόθετον, νύμφη ἐκλεκτή, φωτοειδὲς ἐνδιαίτημα, εὐανθὴς Τὲ καὶ θεῖος Παράδεισος, θεόφρον Κικιλία, τοῦ Βασιλέως τῶν Δυνάμεων.

Ὦρμον γαληνὸν ἐφθάσατε, τῆς εὐσεβείας φόρτον ἐλλιμενίσαντες, καὶ μαρμαρυγαίς, τῆς Τριστήλιου θεότητος, κατανγάζεσθε θέσει Θεούμενοι, γενναῖοι Ἀθλοφόροι, πανευκλεεὶς θεομακάριστοι.

### Τριαδικὸν

Νέμοις τοὶς Πιστῶς αἵτούσι σε, Πάτερ Υἱὲ καὶ Πνεῦμα, Τριάς ἀμέριστε, θεῖον φωτισμόν, ἀμαρτιῶν τε τὴν λύτρωσιν, τῶν σοφῶν σου Μαρτύρων ἐντεύξειν, ἵνα σὲ κατὰ χρέος, ἀκαταπαύστως μεγαλύνωμεν.

### Θεοτοκίον

Φέγγος ἀστραπῆς τοῦ τόκου σου, ἡ ἀπωσθεῖσα φύσις, ἡμῶν Πανάμωμε, εῖδε καὶ νυκτός, ἐξ ἀγνωσίας λελύτρωται, καὶ παθῶν τῆς σκοτώδους συγχύσεως, διὸ σὲ ὡς αἴτιαν, τῆς σωτηρίας ἡμῶν σέβομεν.

### Ο Εἱρμός

«Τύπον τῆς ἀγνῆς λοχείας σου, πυρπολουμένη βᾶτος ἔδειξεν ἄφλεκτος, καὶ νὺν καθ' ἡμῶν, τῶν πειρασμῶν ἀγριαίνουσαν, κατασβέσαι αἵτούμεν τὴν κάμινον, ἵνα σὲ Θεοτόκε, ἀκαταπαύστως

μεγαλύνωμεν».

### Ἐξαποστειλάριον τῶν Ἅγιων Τοῖς Μαθηταῖς συνέλθωμεν

Ἀπόστολοι δεικνύμενοι, καὶ αὐτόπται τοῦ Λόγου, Ἀρχιππε Ιερώτατε, σὺν Ἀπφίᾳ Φιλῆμον, καὶ Κικιλίᾳ Μάρτυσι, ίκεσίαν τῷ Κτίστῃ, ὑπὲρ ἡμῶν προσάγετε, τῶν τελούντων ἐν πίστει τὴν ιερὰν ὑμῶν μνήμην, λύσιν λαβεῖν πταισμάτων, ὑμᾶς γὰρ προβαλλόμεθα, πρέσβεις πρὸς τὸν Δεσπότην.

### Καὶ τῆς Ἐορτῆς Ἐν πνεύματι τῷ Ιερῷ

Ἡ δάμαλις ἡ ἄμωμος, ἡ πανάγαθος Κόρη, ἐν τῷ ναῷ εἰσάγεται, σήμερον παραδόξως, καὶ ταύτης προπορεύονται, Ασωμάτων τάγματα, καὶ τῶν Ἅγγέλων οἱ δῆμοι, μετὰ πλήθους παρθένων, ἣν ὁ θεῖος Ιερεὺς, ἐνηγκαλίσατο χαίρων.

Εἰς τὸν Αἴνου, ιστῶμεν Στίχους σ' καὶ ψάλλομεν Στιχηρὰ Προσόμοια τῶν Ἀποστόλων τρία, δευτεροῦντες τὸ πρῶτον.

### Ως γενναῖον ἐν Μάρτυσιν

Ο τῆς δόξης σὲ ἥλιος, Ἰησοῦς ὁ Θεὸς ἡμῶν, εἰς τοῦ κόσμου ἄπαντα τὰ πληρώματα, ὥσπερ ἀκτῖνα πολύφωτον, Φιλῆμον Ἀπόστολε, ἐπαφῆκε τὴν ἀχλόν, τῆς κακίας ἐλαύνουσαν, καὶ φωτίζουσαν, σκοτισθείσας καρδίας ἀγνωσία, καὶ παθῶν ἐπικρατεία, ιεροκήρυξ πανόλβιε.

Καθαρὸν ἐνδιαίτημα, τῆς Τριάδος γεγένησαι, ἀρετῶν λαμπρότητι ὡραῖσασα, τὴν σὴν καρδίαν ἀοίδιμε, Άπφίᾳ καὶ λάμψασα, εὐσεβείας φωτισμόν, τοῦ ἡλίου φαιδρότερον, μυηθείσα τε, πᾶσαν μύησιν θείαν, διὰ τοῦτο, τῷ χορῷ τῶν Ασωμάτων, συνεπαγάλλη θεόληπτε.

Σὺν τῷ θείῳ Φιλῆμον, εὐφημήσωμεν Ἀρχιππον, τὸν ιεροκήρυκα, καὶ Ὄνήσιμον, ὡς ιεράρχας θεόφρονας, μεγίστους ὡς Μάρτυρας, Ἀποστόλων τοὺς σοφούς, καὶ τῆς ἄνω λαμπρότητος, συμμετέχοντας, καὶ τῷ θρόνῳ τῆς δόξης παρεστώτας, καὶ ἡμῖν ἔξαιτουμένους, ἀμαρτημάτων συγχώρησιν.

### Δόξα... καὶ νύν... Ὕχος δ' Τῆς Ἐορτῆς

Σήμερον ὁ θεοχώρητος ναός, ἡ Θεοτόκος ἐν ναῷ Κυρίου προσάγεται, καὶ Ζαχαρίας ταύτην ὑποδέχεται, Σήμερον τὰ τῶν Ἅγιων, Ἅγια ἀγάλλονται, καὶ ὁ χορὸς τῶν Ἅγγέλων μυστικῶς πανηγυρίζει, μεθ' ὧν καὶ ἡμεῖς ἔορτάζοντες σήμερον, σὺν τῷ Γαβριὴλ ἐκβοήσωμεν, Χαῖρε Κεχαριτωμένη, ὁ Κύριος μετὰ σοῦ, ὁ ἔχων τὸ μέγα ἔλεος.

Εἰς τὸν Στίχον τῶν Αἴνων, Στιχηρὰ Προσόμοια.

### Τῆς Ἐορτῆς Ὕχος β' Οἶκος τοῦ Ἐφραθὰ

Ἐνδον τοῦ ιεροῦ, Ἅγιαν τῶν Ἅγιων, τὴν Θεοτόκον οὕσαν, ὡς Ζαχαρία δέχου, Ἅγιων εἰς τὰ Ἅγια.

**Στίχ.** Απενεχθήσονται τῷ Βασιλεῖ παρθένοι ὅπιστοι αὐτῆς αἱ πλησίον αὐτῆς Απενεχθήσονται σοι

Πίζης μὲν ἐκ Δαυΐδ, ἐβλάστησας Παρθένε, Γαβριὴλ δὲ τὸ Χαῖρε, κομίζων σοὶ ἐβόα, Θεὸν δὴ τέξῃ Πάναγνε.

**Στίχ.** Απενεχθήσονται ἐν εὐφροσύνῃ καὶ ἀγαλλιάσει ἀχθήσονται εἰς ναὸν βασιλέως

Εὗγε τῆς ιερᾶς, καὶ θείας ξυνωρίδος, Ἰωακεὶμ καὶ Ἀννης, ὑφ' ὧν Ἅγνη τεχθεῖσα, προσήχθης νὺν τῷ Κτίστῃ σου.

### Δόξα... καὶ νύν... Ὁμοιον

Φῶς σὲ τὸ τριλαμπές, αὐγάσαν Θεοτόκε, ἐν τῷ ναῷ τῆς δόξης, οὐράνιον τροφὴν σοί, ἐκπέμπει μεγαλύνον σε.

Καὶ ἡ λοιπὴ Ἀκολουθία τοῦ Ὁρθρου, καὶ Ἀπόλυσις.